

Врз основа на член 10 став 5 од Законот за контрола на предмети од скапоцени метали („Службен весник на Република Македонија“ бр. 23/95 и 22/07), министерот за економија донесе

**ПРАВИЛНИК ЗА ОБРАСЦИТЕ НА БАРАЊЕТО ЗА ДОБИВАЊЕ НА ЗНАК ЗА
ПРОИЗВОДИТЕЛ НА ПРЕДМЕТИ ОД СКАПОЦЕНИ МЕТАЛИ, РЕШЕНИЕТО ЗА
ЗНАК ЗА ПРОИЗВОДИТЕЛ, РЕГИСТАР ЗА ЗНАК ЗА ПРОИЗВОДИТЕЛ И НАЧИНОТ
НА ВОДЕЊЕ НА РЕГИСТАР ЗА ЗНАК ЗА ПРОИЗВОДИТЕЛ**

Член 1

Со овој правилник се пропишуваат образците на барањето за добивање на знак за производител на предмети од скапоцени метали, решението за знак за производител, регистар за знак за производител и начинот на водење на регистар за знак за производител.

Член 2

Барањето за добивање знак за производител на предмети од скапоцени метали ги содржи следните податоци за подносителот на барањето:

- 1) Архивски број и дата;
- 2) Подносител на барањето (правно лице или вршител на занаетчиска дејност);
- 3) Адреса на деловното седиште на подносителот (место, улица и број);
- 4) Адреса на просторијата/те каде се врши производството;
- 5) Одобрение за дејност или регистарска влошка со број и дата;
- 6) Наведена неопходна опрема која ја поседува барателот;
- 7) Телефон за контакт;
- 8) Место за печат и потпис.

Барањето за добивање знак за производител на предмети од скапоцени метали се поднесува на Образец 1, даден во Прилог 1, кој е составен дел на овој правилник.

Член 3

Решението за знак на производител на предмети од скапоцени метали покрај задолжителните елементи од Законот за општа управна постапка, содржи и:

- 1) Назив и адреса на производителот на предмети од скапоцени метали;
- 2) Димензии на знакот на производител;
- 3) Ознаки на знакот на производител;
- 4) Должности на производителот по добивањето на знакот на производител.

Решението за знак за производител на предмети од скапоцени метали се издава на Образец 2, даден во Прилог 2, кој е составен дел на овој правилник.

Член 4

Регистарот за издадени решенија за знак на производител на предмети од скапоцени метали (во натамошниот текст: Регистар) ги содржи следните податоци:

- 1) Реден број;
- 2) Подносител на барањето (правно лице или вршител на занаетчиска дејност);
- 3) Адреса на деловното седиште на подносителот (место, улица и број);
- 4) Адреса на просторијата/те каде се врши производството;
- 5) Одобрение за дејност или регистарска влошка со број и дата;
- 6) Издадено решение од Бирото за метрологија со број и дата;
- 7) Доделен знак за производител;

- 8) Број на матрица;
- 9) Земен отисок со број на плоча и број на поле;
- 10) Забелешка.

Регистарот е во форма на книга со А3 формат и се печати на Образец 3, даден во Прилог 3, кој е составен дел на овој правилник.

Член 5

Во Регистарот се евидентираат сите промени на податоците од издадените решенија за знак за производител на предмети од скапоцени метали.

Член 6

Регистарот се води во писмена форма и по електронски пат.

Член 7

Овој правилник влегува во сила со денот на објавувањето во „Службен весник на Република Македонија“.

Бр. 25-3679/7
18 јуни 2007 година
Скопје

Министер за економија,
Вера Рафајловска, с.р.

ПРИЛОГ 1

Образец 1



**До
МИНИСТЕРСТВО ЗА ЕКОНОМИЈА
БИРО ЗА МЕТРОЛОГИЈА
1000 - СКОПЈЕ**

Б А Р А Њ Е

За добивање знак на производител на предмети од скапоцени метали

Од _____
производител на предмети од скапоцени метали,

Од град _____, на ул. _____ бр. _____

и дуќан на ул. _____, бр. _____.

Го молам насловот да ми издаде РЕШЕНИЕ ЗА ЗНАК НА ПРОИЗВОДИТЕЛ за изработка на предмети од скапоцени метали.

За нормална работа на продавницата и работилницата располагам со следниот неопходен прибор :

1. Сет од пробни игли
2. Пробен камен (лидиски)
3. Пробни киселини
4. Безкиселинско масло (бадемово или коскено)
5. Прецизна вага, последен пат жигосана во _____ година
6. Прецизни тегови (гарнитура), последен пат жигосани во _____ год.
7. Лупа

Работната просторија е добро осветлена и чиста, со уредно наместена витрина и излог и истакната слика на облици на жигови.

Прилог:

1. Копија од Решение за упис во регистар Бр. _____ од _____ 20__ год.
издадено од Подрачна единица _____
дејност _____
2. План - скица со димензии и распоред на опремата во продавницата и работилницата и список на опремата која ја поседува за изработка на предмети од скапоцени метали,
3. Таксени марки од _____ ден. за Барањето и _____ ден. за Решението

Телефон за контакт: _____

Подносител на барањето

М.П.

ПРИЛОГ 2

Образец 2



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА
БИРО ЗА МЕТРОЛОГИЈА
1000 СКОПЈЕ, адреса
Број _____
Дата _____

Врз основа на член 10 став 2 и член 23 став 1 од Законот за контрола на предметите од скапоцени метали ("Сл. весник на Република Македонија", бр. 23/95), Министерството за економија донесе:

РЕШЕНИЕ
за знак на производителот

Ова Решение го определува знакот на производителот на предмети од скапоцени метали:

_____ (правно лице или вршител на занаетчиска дејност)

_____ (место и адреса)

1. Знакот на производителот се состои од две букви и единствена комбинација од три цифри, што го означуваат редниот број од Регистарот за издадени решенија за знак на производител на предмети од скапоцени метали, втиснати во правоаголна рамка со димензии најмногу до 0,8 mm x 2,2 mm.
2. На коленастото - рамно тело на жигот, односно на телото на матрицата на знакот на производителот, треба да се стават ознаките:

AA111

(за секој производител, буквите и цифрите се различни)

3. Знакот на производителот е регистриран во Министерството за економија - Биро за метрологија во Регистарот за издадени решенија за знак на производител на предмети од скапоцени метали, под реден број _____.
4. Производителот на предмети од скапоцени метали е должен да ја достави матрицата за знакот на производителот во Министерството за економија, Биро за метрологија, Бул. "Јане Сандански" бр.109а, Скопје, заради земање на отисок.
5. Производителот на предмети од скапоцени метали, должен е ова Решение да го истакне на видно место во деловниот простор.
6. Производителот на предмети од скапоцени метали е должен да ги достави сите измени на податоците врз основа на кои е добиено ова Решение до Бирото за метрологија

Правна поука: Против ова Решение може да се изјави жалба до министерот за економија преку Бирото за метрологија во рок од 8 дена од денот на приемот на решенијата.

М.П.

Директор
(име и презиме)

ПРИЛОГ 3

Образец 3

Р. бр.	Подносител на барањето	деловното седиште на подносителот	Адреса на просторијата/те каде што се врши	дејност или		Издадено		Доделен Знак на производител	Број на матриц	Земен отисок		Забелешка		
				регистарска	решение од БМ	Број	Дата			Број	Дата		број на	број на